





নিচাযুক্ত দ্ৰব্য / মাদক দ্ৰব্য সেৱন কৰা / বাগীয়াল বস্তু

কিশোৰ ন্যায় (শিশুৰ যত্ন আৰু সুৰক্ষা) আইন ২০১৫, দফা ৭৭ মতে — যদি কোনো ব্যক্তিয়ে মাদক দ্ৰব্য অথবা বাগীয়াল বস্তু তথা নিচাযুক্ত দ্ৰব্য কোনো শিশুক যোগান ধৰে, তেনেহ'লে আইনমতে দণ্ডনীয় হ'ব। কোনো ব্যক্তিয়ে মাদক দ্ৰব্য, বাগীয়াল বস্তু, নিচাযুক্ত দ্ৰব্য, ধপাত যুক্ত দ্ৰব্য যোগান ধৰে বা ইয়াৰ সৈতে জড়িত হয় তেনেহ'লে তেনে ব্যক্তিক সশ্রম কাৰাদণ্ড বিহা হ'ব। উক্ত শাস্তি ৭ বছৰ পৰ্য্যন্ত বৃদ্ধি হ'ব পাৰে আৰু জৰিমনা ১ লাখ টকা পৰ্য্যন্ত হ'ব পাৰে।

দফা ৭৮ মতে যদি কোনো ব্যক্তিয়ে শিশুক তেনে দ্ৰব্য বিক্ৰী কৰিবলৈ কঢ়িয়াই নিবলৈ, লৈ যাবলৈ, যোগান ধৰিবলৈ তথা অবৈধভাৱে অন্য ঠাইলৈ লৈ যাবলৈ বাধ্য কৰে তেনে ক্ষেত্ৰত তেনে ব্যক্তিক সশ্রম কাৰাদণ্ড বিহা হ'ব। উক্ত শাস্তি ৭ বছৰ পৰ্য্যন্ত বৃদ্ধি হ'ব পাৰে আৰু জৰিমনা ১ লাখ টকা পৰ্য্যন্ত হ'ব পাৰে।

অত্যাধিক সুৰাপান, নিচাযুক্ত অথবা বাগীয়াল দ্ৰব্য সেৱনকে নিচাযুক্ত দ্ৰব্যৰ অপব্যৱহাৰ বুলি কোৱা হয়। এনে দ্ৰব্যৰ অপব্যৱহাৰ কৰাৰ ফলত ব্যক্তিৰ শাৰীৰিক-মানসিক স্বাস্থ্যৰ ক্ষতি হয়।



আপুনি নিচাযুক্ত দ্ৰব্যৰ
বিষয়ে জানেনে

আপুনি জানেনে
নিচাযুক্ত দ্ৰব্যৰ ব্যৱহাৰে
কি কৰিব পাৰে

আপোনাৰ সিদ্ধান্ত

কোনটো পথত

আপুনি
আগবাঢ়িব

নিচাযুক্ত দ্ৰব্য

বৰ্জন কৰক

২৬ জুন

আন্তৰ্জাতিক নিচাযুক্ত দ্ৰব্য আৰু অবৈধ সৰবৰাহ বিৰোধী দিৱস

ৰাজ্যিক শিশু সুৰক্ষা সমিতি, অসম,
সমাজ কল্যাণ বিভাগৰ দ্বাৰা জনহিতাৰ্থে প্ৰচাৰিত।
ফোনঃ ০৩৬১-২২২৯২৭৫,
e-mail: scpsassam@gmail.com
৪৬, চাৰ্ভে, বেলতলা, গুৱাহাটী-২৮

মন ভাল লগাবলৈ, গভীৰ দুশ্চিন্তা দূৰ কৰিবলৈ, আনন্দ অনুভৱ তথা প্ৰকাশ কৰিবলৈ, জনপ্ৰিয় হোৱাৰ বাবে, অভিজ্ঞতাৰ বাবে মানসিক যত্নগ্ৰহণ উপশমৰ বাবে, পাবিবাৰিক সংঘাত দূৰ কৰিবলৈ আৰু আৰ্থিক সমস্যাত জ্বৰুলা হৈ এনে দ্ৰব্য কোনো ব্যক্তিয়ে ব্যৱহাৰ কৰা দেখা যায়।

কোনো ব্যক্তিয়ে এনে দ্ৰব্যৰ অপব্যৱহাৰ দীৰ্ঘদিন ধৰি কৰি থাকিলে তেওঁৰ আচাৰ-আচৰণ সলনি হ'বলৈ ধৰে।

ইয়াৰে ভিতৰত কিছুমান এনেধৰণৰ দ্ৰব্য বা ঔষধ থাকে যিবোৰ ব্যৱহাৰ কৰাৰ নিৰ্দিষ্ট মাত্ৰা থাকে আৰু কিছুমান এনেধৰণৰ দ্ৰব্য আৰু ঔষধ থাকে যিবোৰ ব্যৱহাৰ কৰাটো আইনগতভাৱে দণ্ডনীয়।

যিবোৰ ব্যক্তিয়ে এনে ধৰণৰ দ্ৰব্যৰ পৰা নিজকে আঁতৰাই ৰাখিব নোৱাৰে তেনে লোকক তেনে দ্ৰব্যৰ আসক্ত বুলি কোৱা হয়।



লক্ষণসমূহ

শাৰীৰিক লক্ষণ :

- ১। ভোক নাইকিয়া হোৱা বা অতিকৈ ভোক লগা, টোপনি কম বা বেছি হোৱা।
- ২। হঠাৎ ওজন কমি যোৱা বা বাঢ়ি যোৱা।
- ৩। শাৰীৰিক পৰিবৰ্তন।

ব্যৱহাৰিক লক্ষণ :

- ১। কিছুমান গুপ্ত বা সন্দেহজনক কামত লিপ্ত হোৱা।
- ২। বন্ধু-বৰ্গৰ পৰিবৰ্তন আৰু অভ্যাস সলনি হোৱা।
- ৩। বিদ্যালয়ত শিক্ষা গ্ৰহণৰ প্ৰতি অনীহা।



মানসিক লক্ষণ :

- ১। ব্যক্তিত্ব তথা মানসিকতা সলনি হোৱা।
- ২। সমানে অভ্যাস সলনি হোৱা।
- ৩। কৰ্মৰ প্ৰতি উদাসীন।



নিচামুক্ত দ্ৰব্যৰ প্ৰভাৱ :

- ১। শাৰীৰিক পৰিবৰ্তন।
- ২। স্বাস্থ্যৰ গুৰুতৰ হানি।
- ৩। অমনোযোগী।
- ৪। স্মৃতিশক্তি হ্ৰাস।
- ৫। অত্যধিক উগ্ৰ আচৰণ।



চিকিৎসাৰ প্ৰয়োজনীয়তা :

নিচামুক্ত দ্ৰব্যৰ চিকিৎসাই এই দ্ৰব্যৰ লগত সদায় সংগ্ৰাম কৰি থকা হাজাৰ হাজাৰ লোকলৈ যথেষ্ট সহায় আগবঢ়ায়। নিচামুক্ত দ্ৰব্যৰ ব্যৱহাৰে যিকোনো বয়সৰ পুৰুষ-মহিলা, শিশু সকলোকে ক্ষতি কৰে। বয়সৰ পাৰ্থক্য বা অন্য পাৰ্থক্য দেখা গ'লেও এই সকলো ব্যক্তিকে নিজৰ এনে অৱস্থাৰ পৰা মুক্ত হ'বলৈ সহায়ৰ প্ৰয়োজন। কোনো ব্যক্তিৰ বাবে নিচামুক্ত দ্ৰব্যৰ চিকিৎসা হৈছে জীৱন আৰু মৃত্যুৰ মাজৰ পাৰ্থক্যৰ দৰে। এনে ব্যক্তি চিনাক্ত হোৱাৰ পাছত অতি সোনকালে চিকিৎসাৰ প্ৰয়োজন। এদিনো নিচামুক্ত দ্ৰব্যৰ চিকিৎসা নকৰাকৈ পাব নকৰিব, এনে অভ্যাসৰ পৰা মুক্ত হৈ এটা নতুন জীৱন আৰম্ভ কৰিবলৈ শিকক। যদিও কোনো ব্যক্তিয়ে পাব হৈ যোৱা সময়খিনি ঘূৰাই আনিব নোৱাৰে, কিন্তু সকলো ব্যক্তিয়ে আজিৰে পৰা এটা নতুন জীৱন আৰম্ভ কৰিব পাৰে। আহি থকা সময়খিনি আপোনাৰ জীৱনৰ অটাইতকৈ মূল্যবান সময়।

